

سنڌ آرڊيننس نمبر XXIII مجريه 1972  
SINDH ORDINANCE NO. XXIII OF 1972  
سنڌ سماڻ انڊسٽريز اينڊ هيٺڊيڪرافٽس ڊولپمينٽ  
ڪارپوريشن آرڊيننس، 1972  
THE SINDH SMALL INDUSTRIES AND  
HANDICRAFTS DEVELOPMENT  
CORPORATION, ORDINANCE, 1972  
(CONTENTS) فهرست

تمهيد (Preamble)
دفعات (Sections)
1. مختصر عنوان ۽ شروعات Short title and commencement
2. وصفون Definitions
3. ڪارپوريشن جي جوڙجڪ Constitution of the Corporation
4. انتظام Management
5. بورڊ آف ڊائريڪٽرس Board of Directors
6. پابندي Restriction

7. چيئرمين ۽ ڊائريڪٽرس جي نااهلي  
Disqualification of Chairman and Directors
8. چيئرمين ۽ ڊائريڪٽرس جي برطرفي  
Removal of Chairman and Directors
9. چيئرمين ۽ ڊائريڪٽر جي استعيفيٰ  
Resignation by the Chairman and Directors
10. عملدارن وغيره جي مقرري  
Appointment of Officers etc
11. ايمانداري ۽ رازداري جو اعلان  
Declaration of Fidelity and secrecy
12. مالياتي، فني ۽ مشاورتي ڪميٽيون  
Financial, Technical and Advisory Committees
13. ڪارپوريشن ۽ ان جي ملازمن کي چوٽ  
Immunity of the Corporation and its employees
14. اختيارن جي منتقلي  
Delegation of Powers
15. بورڊ جون گڏجاڻيون  
Meetings of the Board
16. ٻين ماڻهن جي مدد لاءِ بورڊ جا اختيار  
Powers of Board to associate other persons
17. ڪارپوريشن جا ڪم  
Functions of the Corporation
18. قرضن يا سبسڪرپشن لاءِ ضمانت  
Security for loans or subscription
19. قرضن تي وياج

- Interest of loans  
20. قرضن جي حد  
Limit of loans
21. قرضن جي رعايت  
Relaxation of loans
22. شرط مڙهڻ جو اختيار  
Power to impose conditions
23. سموري رقم جي ادائگي طلب ڪرڻ جو اختيار  
Power to demand payment of entire sum
24. اوڳاڙي لائق رقم جي تصديق  
Certification of sum recoverable
25. پرڏيهي ڪرنسي ۾ قرض  
Loans in foreign currency
26. ڪارپوريشن جا ٻيا ڪم  
Other functions of the Corporation
27. ڪارپوريشن 1891 جي ايڪٽ XVIII جي مقصد لاءِ بئنڪ سمجهي ويندي  
Corporation deemed to be a bank for purpose of Act XVIII of  
1891
28. ڪارپوريشن فنڊ  
Corporation Fund
29. ڪارپوريشن لوڪل اتارتي سمجهي ويندي  
Corporation to be deemed to be a local authority
30. ڪارپوريشن فنڊ جي حوالگي ۽ سيڙپڪاري  
Custody and investment of Corporation fund
31. اڪائونٽس جي مينٽيننس

## Maintenance of Accounts

32. آڊيٽرس

Auditors

33. حڪومت کي رپورٽ جمع ڪرائي ويندي

Report to be furnished to Government

34. ختم ڪرڻ

Winding up

35. قاعدا جوڙڻ جو اختيار

Power to make rules

36. ضابطا جوڙڻ جو اختيار

Power to make regulations

37. اولهه پاڪستان شمال انڊسٽريز ڪارپوريشن جي اثاثن جي منتقلي

Transfer of assets of West Pakistan small industries corporation

38. اضافي اختيار

Supplemental power

سنڌ آرڊيننس نمبر XXIII مجريه 1972  
SINDH ORDINANCE NO.XXIII OF 1972

سنڌ شمال انڊسٽريز اينڊ هينڊيڪرافٽس  
ڊولپمينٽ ڪارپوريشن آرڊيننس، 1972  
THE SINDH SMALL INDUSTRIES AND  
HANDICRAFTS DEVELOPMENT  
CORPORATION, ORDINANCE, 1972

## فهرست (CONTENTS)

[11 نومبر 1972]

آرڊيننس جنهن ذريعي سنڌ صوبي ۾ شمال انڊسٽريز اينڊ  
هينڊيڪرافٽس ڪارپوريشن قائم ڪئي ويندي.

تمهيد (Preamble)

جيئن ته اولهه پاڪستان شمال انڊسٽريز ڪارپوريشن جي  
اثاثن ۽ رهتن کي تحويل ۾ وٺڻ ۽ سنڌ صوبي ۾ شمال ۽  
ڪاٽيج انڊسٽريز جي ترقي کي هٿي وٺرائڻ لاءِ هڪ  
ڪارپوريشن جو قيام ضروري ٿي پيو آهي؛

۽ جيئن ته صوبائي اسيمبلي جو اجلاس هلندڙ نه آهي ۽ سنڌ  
جو گورنر مطمئن آهي ته موجوده حالتن ۾ هنگامي قدم کڻڻ  
ضروري ٿي پيو آهي؛

هاڻي، تنهن ڪري، اسلامي جمهوريه پاڪستان جي عبوري  
آئين جي آرٽيڪل 135 جي شق (1) تحت مليل اختيارن  
کي استعمال ۾ آڻيندي سنڌ جي گورنر هينريون آرڊيننس  
جوڙي نافذ ڪرڻ فرمايو آهي؛

باب I\_

شروعاتي

## Chapter\_I

### Preliminary

1. (1) هن آرڊيننس کي سنڌ شمال انڊسٽريز اينڊ هينڊيڪرافٽس ڊولپمينٽ ڪارپوريشن آرڊيننس، 1972 سڏيو ويندو.
- مختصر عنوان ۽  
شروعات  
Short title and  
commencement
- (2) هن جي پوري صوبي سنڌ تائين توثيق ڪئي ويندي.
- (3) هي فوري طور لاڳو ٿيندو ۽ پهرين جولاءِ 1972 کان لاڳو سمجهيو ويندو.
2. هن آرڊيننس ۾ جيستائين مفهوم ڪجهه ٻيو نه هجي هيٺين اظهارن کي ترتيبوار هيٺين ريت معنيٰ هوندي جهڙوڪ:
- وصفون  
Definitions
- (a) "بورڊ" مطلب ڪارپوريشن جو بورڊ آف ڊائريڪٽرس؛
- (b) "قرض وٺندڙ" مطلب ڪو شخص يا شخصيتون يا ماڻهن جي باڊي، پوءِ اهي شموليت اختيار ڪيل هجن يا نه، جن کي ڪارپوريشن طرفان قرض ڏنو ويو آهي يا هن آرڊيننس تحت ڪارپوريشن جي گارنٽي تي شيڊولڊ بئنڪ طرفان قرض ڏنو ويو آهي ۽ جنهن ۾ شامل آهن اهڙي ماڻهو يا ماڻهن جا وارث يا مقرر ڪندڙ؛
- (c) "چيئرمين" مطلب بورڊ جو چيئرمين؛
- (d) "ڪارپوريشن" مطلب هن آرڊيننس تحت قائم ڪيل شمال انڊسٽريز اينڊ هينڊيڪرافٽس ڊولپمينٽ ڪارپوريشن، سنڌ؛
- (e) "ڪاتيڇ انڊسٽري" مطلب هڪ انڊسٽري جيڪا مڪمل طور يا شروعاتي طور هڪ خاندان جي فردن طرفان ڪل وقتي يا وقتي طور ڏنڊي جي صورت ۾ هلائي وڃي؛

(f) “ڊائريڪٽر” مطلب بورڊ جو ڊائريڪٽر، ۽ ان ۾ شامل آهي چيئرمين؛

(g) “حڪومت” مطلب سنڌ حڪومت؛

(h) “هينڊيڪرافٽس” مطلب ثقافتي شيون ۽ پورهيتن طرفان هٿرادو طريقي سڌيءَ ريت ٺاهيل فني نمونا؛

(i) “پي انڊسٽري” مطلب ڪاٽيج ۽ سماں انڊسٽري ڪانسواءِ پي انڊسٽري، جنهن جي حڪومت طرفان منظوري ڏني وڃي

۽ سماں انڊسٽريز اسٽيٽ ۾ جوڙي يا قائم ڪئي وڃي؛

(j) “بيان ڪيل” مطلب قاعدن ۽ ضابطن موجب بيان ڪيل؛

(k) “ضابطا” مطلب هن آرڊيننس تحت جوڙيل ضابطا؛

(l) “قاعدا” مطلب هن آرڊيننس تحت جوڙيل قاعدا؛

(m) “شيڊولڊ بئنڪ” مطلب اسٽيٽ بئنڪ آف پاڪستان ايڪٽ، 1956 (1956 جي ايڪٽ XXXIII) جي دفعو 37 جي ذيلي دفعو (1) تحت جوڙيل بئنڪن جي فهرست ۾ وقتي طور شامل ڪيل هڪ بئنڪ؛

(n) “سماں انڊسٽريز اسٽيٽ” مطلب ڪارپوريشن طرفان سماں، ڪاٽيج ۽ پين انڊسٽريز جي قيام ۽ ترقي لاءِ زمين ۽ سهولتن جي فراهمي لاءِ قائم ڪيل ۽ انتظام ڪيل هڪ اسٽيٽ؛

(o) “سماں انڊسٽري” مطلب هٿ جي هنر ۽ ڪنزيومر يا پروڊيوسر شين جي ٺاهڻ ۾ رڌل هڪ انڊسٽري، جنهن جي ڪل اثاثن جي قيمت (سواءِ زمين جي قيمت جي) ويهه لک رپين کان وڌيڪ نه هجي؛ ۽

(p) “اسٽيٽ بئنڪ” مطلب اسٽيٽ بئنڪ آف پاڪستان.

## باب II

## ڪارپوريشن جي جوڙجڪ

### Chapter II

#### Constitution of Corporation

ڪارپوريشن جي جوڙجڪ  
Constitution of  
the Corporation

3.(1) هن آرڊيننس جي لاڳو ٿيڻ کان فوري پوءِ هڪ ڪارپوريشن قائم ڪئي ويندي، جنهن کي "سماڻ انڊسٽريز اينڊ هيٺيڪرافٽس ڊولپمينٽ ڪارپوريشن، سنڌ" سڏيو ويندو.

2.(2) ڪارپوريشن باڊي ڪارپوريت هوندي، جنهن کي هن آرڊيننس جي گنجائشن موجب پنهنجي قسم جي متحرڪ ۽ غير متحرڪ ملڪيت حاصل ڪرڻ يا رکڻ جو اختيار حاصل هوندو ۽ حقيقي وارثي ۽ عام مهر هوندي ۽ ڄاڻايل نالي سان ڪيس ڪري سگهندي ۽ ان تي ڪيس ٿي سگهندو.

3.(3) ڪارپوريشن جو هيڊ ڪوارٽر ڪراچي ۾ هوندو.

انتظام  
Management

4.(1) پنهنجا ڪم بهتر نموني سرانجام ڏيڻ لاءِ بورڊ آف ڊائريڪٽرس کي اهي سمورا اختيار حاصل هوندا ۽ اهي سمورا ڪم ڪري سگهندو جيڪي هن آرڊيننس جي گنجائشن موجب ڪارپوريشن طرفان استعمال ڪيا وڃڻا هوندا يا ڪم ڪيا وڃڻا هوندا.

2.(2) ذيلي دف (1) موجب اختيارن کان اضافي طور بورڊ کي هي اختيار حاصل هوندا:

(i) ڪارپوريشن جي چيف ايگزيڪيوٽو جي رهنمائي لاءِ حڪمت عمليون جوڙڻ؛

(ii) هن آرڊيننس جي گنجائشن تي عملدرآمد کي يقيني بڻائڻ؛



(iii) مالياتي ۽ انتظامي ضابطورڪٽ.

(3) بورڊ پنهنجا ڪم سرانجام ڏيندي ترقي ۽ ڪمرشل ڪنسيڊريشن تي ڪم ڪندو ۽ حڪومت طرفان اهڙين هدايتن سان رهنمائي ڪئي ويندي، جيئن اها وقت بوقت ڏئي.

(4) جيڪڏهن بورڊ مٿي ڄاڻايل ڪنهن هدايت تي عمل ڪرڻ ۾ ناڪام ٿئي ٿو، حڪومت سبب لکت ۾ رڪارڊ تي آڻيندي، ڊائريڪٽرس کي هٽائي سگهي ٿي ۽ جيستائين ڪجهه دفعه 5 جي متضاد نه هجي، انهن جي جاءِ تي ٻيا ماڻهو ڊائريڪٽر طور عارضي بنيادن تي مقرر ڪري سگهي ٿي، جيستائين دفعه جي گنجائش موجب نئون بورڊ جوڙيو وڃي.

(5) حڪومت بورڊ جي اهڙي ڪنهن ٺهراءَ يا حڪم تي عملدرآمد ملتوي ڪري سگهي ٿي، جيڪڏهن حڪومت جي خيال ۾ ذيلي دفعه (3) ۾ ڄاڻايل هدايتن سان ٽڪراءَ ۾ هجي يا ڪو قدم ڪڍڻ کان روڪي سگهي ٿي يا اهڙي ٺهراءَ يا حڪم تحت ڪئي ويندڙ ڪم کان روڪي سگهي ٿي يا جيڪڏهن اهڙو قدم کنيو ويو آهي، ان جي درستگيءَ جو حڪم ڏئي سگهي ٿي، اهڙيءَ ريت جيئن بيان ڪيو ويو هجي.

5.1) بورڊ آف ڊائريڪٽرس هيٺين تي مشتمل هوندو:

بورڊ آف ڊائريڪٽرس  
Board of  
Directors

چيئرمين	(1) صنعتن وارو وزير، حڪومت سنڌ
ڊائريڪٽر	(2) سيڪريٽري انڊسٽريز ۽ ڊولپمينٽ ڊپارٽمينٽ، گورنمينٽ آف سنڌ يا سندس نامزد ڪيل جيڪو ڊپٽي سيڪريٽري جي عهدي کان گهٽ نه هجي.

ڊائريڪٽر	(3) ناٽي کاتي جو سيڪريٽري، حڪومت سنڌ يا سندس نامزد ڪيل جيڪو عهدي ۾ ڊپٽي سيڪريٽري کان گهٽ نه هجي.
ڊائريڪٽر	(4) ڊولپمينٽ ڪمشنر، حڪومت سنڌ يا سندس نامزد ڪيل جيڪو عهدي ۾ ڊپٽي سيڪريٽري کان گهٽ نه هجي.
ڊائريڪٽر	(5) ڊائريڪٽر، شمال انڊسٽريز هيٺيڪرافٽس ڊولپمينٽ ڪارپوريشن.
ڊائريڪٽرس	(6) انڊسٽريل ڊولپمينٽ بئنڪ آف پاڪستان، ايڪسپورت پرموشن بيورو، گورنمينٽ آف پاڪستان ۽ ٽريڊنگ ڪارپوريشن آف پاڪستان هر هڪ مان هڪ نمائندو.
	(7) ٽي غير سرڪاري ڊائريڪٽرس حڪومت طرفان چيئرمين جي سفارش تي مقرر ڪيا ويندا، جيڪي ٽن سالن لاءِ عهدو رکندا ۽ ان کانپوءِ به مقرر ٿي سگهندا، جنهن جي مدت ٽي سالن کان وڌيڪ نه هوندي.

(2) ڊائريڪٽر، شمال انڊسٽريز اينڊ هيٺيڪرافٽس ڪارپوريشن هيٺيان ڪم ڪري سگهندو:

(a) ڪارپوريشن جو ڪل وقتي عملدار ۽ چيف ايگزيڪيوٽو هوندو.

(b) بورڊ جو سيڪريٽري هوندو.

(c) اهڙي ذميواري سرانجام ڏيندو جيئن ضابطن ۾ بيان

ڪئي وئي هجي يا جيئن بورڊ طرفان کيس سوڻي وئي هجي:

(d) اهڙي پگهار ۽ الاٽونسز ڪٺندو جيئن حڪومت طئي ڪري:

(e) ٽن سالن لاءِ عهدو رکندو ۽ ان کانپوءِ به وڌيڪ ٽن سالن لاءِ مقرر ٿي سگهندو.

پابندي يا Restriction 6. هر ڊائريڪٽر ٻي ڪنهن ڪارپوريشن، ڪمپني يا لاڳاپيل اداري ۾ ڪنهن ڊائريڪٽر شپ يا فائدي تان هٿ ڪڍي سگهي ٿو: بشرطيڪ هن شق ۾ ڪجهه به ڊائريڪٽر کي ڊائريڪٽر طور مقرري کان اڳ ڪنهن پبلڪ ڪمپني ۾ حاصل ڪيل شيئرز رکڻ کان نٿو روڪي يا ڊائريڪٽر جي عهدي جي مدي دوران حاصل ڪرڻ کان نٿو روڪي، ڪنهن پبلڪ ڪمپني ۾ جيڪو قرض نه آهي.

۽ چيئرمين 7. ڪو به ماڻهو ڊائريڪٽر يا چيئرمين مقرر نه ڪيو ويندو يا ڊائريڪٽرس جي جاري نه رکي سگهندو جيڪو:

نااهلي (a) ڪنهن به وقت تي بداخلاقي جي ڏوهه جي الزام هيٺ آيو هجي يا

Disqualification of Chairman and (b) ڪنهن به وقت تي نااهل قرار ڏنو ويو هجي يا

Directors (c) ذهني مريض ٿي وڃي ٿو يا دماغي توازن وڃائي ويهي ٿو يا

(d) ڪنهن به وقت تي پاڪستان جي ملازمت مان نااهل قرار ڏنو ويو آهي يا ملازمت تان برطرف ڪيو ويو آهي يا

(e) ايڪويه سالن کان گهٽ عمر جو آهي يا

(f) پاڪستان جو شهري نه آهي.

۽ چيئرمين 8. حڪومت لکت ۾ حڪم ذريعي چيئرمين يا ڊائريڪٽر

ڊائريڪٽرس جي

برطرفي

Removal of

Chairman and

Directors

کي هٽائي سگهي ٿي، جيڪڏهن اهو:

(a) ذميوارين نڀائڻ کان انڪار ڪري ٿو يا ناڪام ٿئي ٿو يا

حڪومت جي خيال ۾ هن آرڊيننس تحت ذميوارين نڀائڻ

کان نااهل آهي؛ يا

(b) حڪومت جي خيال ۾ چيئرمين يا ڊائريڪٽر جي

حيثيت کي خراب ڪيو اٿين؛ يا

(c) ڄاڻي وائي بنا حڪومت کان لکت ۾ اجازت وٺڻ جي

سڌيءَ ريت يا اڻ سڌيءَ ريت يا پائيواري ذريعي شيئر حاصل

ڪري ٿو يا پاڻ وٽ رکي ٿو يا ڪنهن ڪانٽريٽ ذريعي يا

ملازمت ذريعي ڪو فائدو کڻي ٿو ڪارپوريشن جي طرفان يا

ڪنهن ملڪيت ۾، جيڪو سندس ڄاڻ موجب ان کي فائدو

ڏيندو يا ڪارپوريشن جي اپريشنز جي نتيجي ۾ ان کي فائدو

ڏنو آهي؛ يا

(d) حڪومت جي خيال ۾ دفعو 11 ۾ ڄاڻايل ايمانداري ۽

رازداري رکڻ واري اعلان جي پڇڪڙي ڪئي اٿين؛ يا

(e) حڪومت کان بنا موڪل جي بورڊ جي لڳاتار ٽن

گڏجاڻين ۾ غير حاضر رهيو آهي، چيئرمين جي صورت ۾ ۽

چيئرمين کان موڪل کانسواءِ ڊائريڪٽر جي صورت ۾.

چيئرمين ۽ ڊائريڪٽر

جي استعيفيٰ

Resignation by

the Chairman

and Directors

9. جيستائين ڪجهه هن آرڊيننس جي متضاد نه هجي،

چيئرمين يا ڊائريڪٽر مدو پورو ٿيڻ کان اڳ ڪنهن به وقت

تن مهينن جي نوٽيس تي عهدي تان استعيفيٰ ڏئي سگهي ٿو

يا ساڳئي قسم جي نوٽيس تي حڪومت طرفان هٽائي

سگهجي ٿو.

عملدارن وغيره جي

مقرر

10. (1) ڪارپوريشن حڪومت جي اهڙن عام يا خاص

حڪمن تي، جيڪي وقت بوقت ڏئي، اهڙا عملدار

Appointment of  
Officers etc

صلاحڪار ۽ ملازم مقرر ڪري سگهجي ٿي، جيئن اها پنهنجي بهتر ڪارڪردگي ۽ ڪم سرانجام ڏيڻ لاءِ ضروري سمجهي، اهڙين شرطن ۽ ضابطن موجب جيئن قاعدن ۾ بيان ڪيو ويو هجي.

(2) ڪارپوريشن اهڙن عملدارن، ماهرن، صلاحڪارن، ڪنسلٽنٽس ۽ ٻين ماڻهن کي ملازمت تي رکي سگهجي ٿي، جيڪي حڪومت طرفان ان ڏانهن بدلي ڪيا وڃن، اهڙين شرطن ۽ ضابطن موجب جيئن حڪومت طئي ڪري.

(3) چيف ايگزيڪيوٽو هنگامي حالتن ۾ چيئرمين جي منظوري سان اهڙا عملدار صلاحڪار ڪنسلٽنٽس ۽ ٻيا ملازم مقرر ڪري سگهجي ٿو، جيئن ضروري هجي.

بشرطيڪ هن ذيلي دفعي تحت ڪيل اهڙي هر مقرري بابت بنا ڪنهن دير جي بورڊ کي آگاهه ڪيو ويندو ۽ ڇهه مهينن کان وڌيڪ تائين جاري نه رکيو ويندو، جيستائين بورڊ منظوري ڏئي.

ايمانداري ۽ رازداري  
جواعلان  
Declaration of  
Fidelity and  
secrecy

11. (1) ڪارپوريشن جو هر ڊائريڪٽر، صلاحڪار يا عملدار يا ٻيو ڪو ملازم پنهنجي ذميدارين ۾ داخل ٿيڻ کان اڳ اهڙو ايمانداري ۽ رازداري رکڻ جو معاهدو ڪندو، جيئن ضابطن ۾ بيان ڪيو ويو هجي.

(2) ڪارپوريشن جو ڪو صلاحڪار عملدار يا ٻيو ڪو ملازم حڪومت جي خيال ۾ يا حڪومت طرفان ان سلسلي ۾ بااختيار بڻايل ڪنهن شخص جي خيال ۾، ذيلي دفعي (1) تحت ايمانداري ۽ رازداري رکڻ واري معاهدي جي ڀڃڪڙي ڪري ٿو ته اهو تجويز ڪيل قدم کڻڻ خلاف موزون سبب ڄاڻائڻ جو موقعو ڏيڻ بعد ان خلاف قدم کنيو ويندو، جنهن

کانپوءِ ان کي عهدي تان هٽايو ويندو.

12. بورڊ اهڙيون مالياتي، فني ۽ مشاورتي ڪميٽيون جوڙي سگهي ٿو جيڪي هن آرڊيننس جا مقصد حاصل ڪرڻ لاءِ ضروري سمجهي.

مالياتي، فني ۽ مشاورتي ڪميٽيون  
Financial,  
Technical and  
Advisory  
Committees

13. (1) هر ڊائريڪٽر صلاحڪار عملدار يا ڪارپوريشن جي ملازم کي پنهنجون ذميواريون نپاڻڻ دوران ڪيل سمورن نقصانن ۽ خرچن تي ڪارپوريشن طرفان چوٽ حاصل هوندي، سواءِ ڄاڻي وائي ڪيل ڪمن ۽ غلطين جي.

ڪارپوريشن ۽ ان جي ملازم کي چوٽ  
Immunity of the  
Corporation and  
its employees

(2) ڊائريڪٽر ٻئي ڪنهن ڊائريڪٽر يا صلاحڪار عملدار يا ڪارپوريشن جي ملازم جي عملن جو ذاتي طور ذميوار نه هوندو جيڪي اهو پنهنجا اختيار استعمال ڪندي يا هن آرڊيننس تحت يا قاعدن ۽ ضابطن موجب ڪم سرانجام ڏيندي روڪي نه سگهي، ڪارپوريشن کي ڪنهن نقصان يا خرچ جيڪو ڪنهن ملڪيت جي ملهه ۾ ڪوت يا گهٽتائي سبب ٿيو هجي يا ڪارپوريشن طرفان جيڪا سڪيورٽي حاصل ڪئي يا ورتي وئي هجي، سني نيت سان ڪارپوريشن جي نالي تي ڪنهن شخص طرفان ڪيل غلط عمل يا پنهنجي آفيس جون ذميواريون سنڀاليندي سني نيت سان ڪيل ڪنهن جمل تي ڊائريڪٽر ذميوار نه هوندو.

14. بورڊ عام يا خاص حڪم ذريعي هن آرڊيننس، قاعدن ۽ ضابطن موجب پنهنجا ڪي به اختيار ذميواريون يا ڪم چيئرمين، ڊائريڪٽر، عملدار يا ڪارپوريشن جي ڪنهن

اختيارن جي منتقلي  
Delegation of  
Powers

ملازم کي منتقل ڪري سگهجي ٿو اهڙين شرطن موجب جيئن  
اهو مڙهڻ لاءِ ضروري سمجهي.

15. (1) بورڊ جون گڏجاڻيون تن مهينن ۾ گهٽ ۾ گهٽ هڪ  
پيرو ڪراچي ۾ ڪوٺايون وينديون.

(2) بورڊ جي گڏجاڻيءَ لاءِ گهربل ڪورم تي هوندو  
جيڪڏهن بورڊ پنج يا وڌيڪ ڊائريڪٽرز تي مشتمل هجي  
۽ ٻه جيڪڏهن انگ گهٽ هجي.

(3) هر هڪ ڊائريڪٽر، بشمول چيئرمين سڀني کي هڪ  
ووت حاصل هوندو. پر ووت برابر ٿيڻ جي صورت ۾ چيئرمين  
کي ٻيو يا ڪاستنگ ووت حاصل هوندو.

(4) بورڊ جي گڏجاڻيءَ جي صدارت چيئرمين ڪندو ۽  
سندس غير حاضري ۾ گڏجاڻيءَ ۾ موجود سڀ کان سينئر  
ڊائريڪٽر صدارت ڪندو.

(5) بورڊ جو ڪو عمل يا ڪا ڪارروائي ڪنهن آسامي جي  
بنياد تي يا بورڊ جي جوڙجڪ ۾ نقص جي بنياد تي غير موثر  
نه ٿيندي.

(6) هر گڏجاڻيءَ جا منتس، ٻين معاملن سميت جن ۾ موجود  
ڊائريڪٽرس جا نالا هوندا، لکيا ويندا ۽ هڪ ڪتاب ۾  
رڪارڊ ڪيا ويندا ان مقصد لاءِ رکيا ويندا ۽ گڏجاڻيءَ جي  
صدارت ڪندڙ شخص طرفان ان تي صحيح ڪئي ويندي،  
۽ اهڙو ڪتاب هر موزون وقت تي بنا چارج جي ڪنهن جاچ  
لاءِ ڊائريڪٽر يا ان طرفان ان سلسلي ۾ بااختيار بڻايل  
ڪنهن شخص طرفان کوليو ويندو.

(7) جيڪڏهن ڪنهن معاملي ۾ حڪومت ايئن هدايت  
ڪري ته، چيئرمين بورڊ جي گڏجاڻيءَ ۾ غور لاءِ رکيل سمورن

ڪاغذن جو نقل ان ڏانهن اماڻيندو.

(8) حڪومت چيئرمين کان طلب ڪري سگهي ٿي:

(a) ڪو ريٽرن، اسٽيٽمينٽ، ڪاٿو تفصيل يا ٻي ڪا معلومات ڪنهن معاملي جي حوالي سان جيڪا ڪارپوريشن جي هٿ هيٺ هجي.

(b) اهڙي ڪنهن معاملي تي رپورٽ؛ يا

(c) چيئرمين جي ضابطي هيٺ ڪنهن دستاويز جو نقل.

چيئرمين اهڙي ڪنهن درخواست تي بنا ڪنهن دير جي عمل ڪندو.

16. (1) بورڊ هن آرڊيننس جي گنجائشن موجب مقصد

بين ماڻهن جي مدد لاءِ حاصل ڪرڻ لاءِ ڪنهن شخص کي اهڙي طريقي، اهڙين

شرطن ۽ اهڙي وقت لاءِ مدد يا صلاح لاءِ پاڻ سان جوڙي

سگهي ٿو. جيئن اهو ضروري سمجهي.

(2) ڪنهن مقصد لاءِ ذيلي دفعو (1) تحت پاڻ سان جوڙيل

شخص کي ان مقصد سان لاڳاپيل بورڊ جي ڪنهن بحث ۾

حصو وٺڻ جو حق حاصل هوندو پر ان کي ووت جو حق حاصل

نه هوندو ۽ ڪنهن ٻئي مقصد لاءِ ان کي ڊائريڪٽر نه

سمجهيو ويندو.

### باب III

ڪارپوريشن جا اختيار ذميداريون ۽ ڪم

#### Chapter III

#### Powers, Duties and Functions of the Corporation

17. (1) هن آرڊيننس جي گنجائشن موجب ڪارپوريشن

اهڙا اپاءَ وٺي سگهي ٿي، جيڪي اها ڪاٿيج، سماڻ ۽ ٻين

ڪارپوريشن جا ڪم  
Functions of the



انڊسٽريز جي قيام ۽ ترقي ۾ مدد لاءِ ضروري سمجھي.

(2) خاص طور تي ۽ مٿي چاڻايل اختيارن جي حيثيت سان تضاد کانسواءِ، ڪارپوريشن هن آرڊيننس جا مقصد حاصل ڪرڻ ۽ هٿي وٺرائڻ لاءِ:

(a) سماں، ڪاٽيج ۽ ٻين انڊسٽريز لاءِ قرض وٺندڙن کي قرض ڏيڻ لاءِ فنڊ قائم ڪرڻ؛

(b) انڊسٽريز جي ترقي لاءِ قرض وٺندڙن کي قرضن جي ٻيهر ادائگي لاءِ شيڊولڊ بئنڪ کي گارنٽي ڏيڻ ۽ خراب فصل لهڻ تي ڪارپوريشن ۽ انهن بئنڪن وچ ۾ ٿيل معاهدي تحت نقصان ۾ حصو ڏيڻ؛

بشرطيڪ شق (a) تحت ڏنل قرض يا شق (b) تحت ڪنيل گارنٽي ٻيهر ادائگي لائق هوندي، جنهن جو عرصو ويهه سالن کان وڌيڪ نه هئڻ گهرجي.

وضاحت: ڪارپوريشن طرفان ڏنل قرض ڪيش جي صورت ۾ يا عمارت، سماں انڊسٽريز اسٽيٽ ۾ زمين جي سڌاريل پلاٽن يا مشينري ۽ ليز تي سامان يا پاڙي تي يا خريداري جي بنيادن تي ٿي سگھي ٿو.

يا قرض 18. ڪارپوريشن طرفان ڪوبه قرض نه ڏنو ويندو جيستائين

لاءِ سبسڪريپشن يا ان کي حلف، گروي، مفروضي يا اهڙي ملڪيت متحرڪ يا

ضمانت غير متحرڪ جي حوالگي ۽ اهڙي ملهه جي نسبت سان

Security for جيڪو قرض برابر هجي، ان سان محفوظ نه بڻايو وڃي، جيئن

loans or ڪارپوريشن مناسب سمجھي.

subscription بشرطيڪ جڏهن ڪنهن فرد واحد کي قرض ڏنو ويو آهي ۽

جيڪو ويهه هزار رپين جي ڪاٽي ۽ گهٽ ۾ گهٽ پن

ساڪائتي ضمانتن جي ملهه برابر هجي، کان وڌيڪ نه هجي.

<p>قرضن تي وياج Interest of loans</p>	<p>19. کارپوريشن طرفان ڏنل قرضن تي اوڳاڙي لائق وياج وقت بوقت حڪومت طرفان طئي ڪيو ۽ ڄاڻايو ويندو.</p>
<p>قرضن جي حد Limit of loans</p>	<p>20. (1) کارپوريشن شمال انڊسٽريز اسٽيٽ کان ٻاهر واقع شمال يا ڪاتيچ انڊسٽريز کي قرض يا چندو يا ڪا ضمانت نه ٿي ڏني سگهي، هيٺ ڄاڻايل اضافو ڪيل حدن جي سلسلي ۾، يعني:</p> <p>(a) جڏهن ڪنهن فرد واحد کي هجي، 50,5000.00 رپيا</p> <p>(b) جڏهن فرد واحد کانسواءِ ادارو وٺندڙ کي ڪيو وڃي، 2 لک رپيا.</p> <p>(2) کارپوريشن حڪومت طرفان وقت بوقت اهڙين وڌايل حدن سميت شمال انڊسٽريز اسٽيٽ ۾ واقع صنعتن جي صورت ۾ قرض نه ۽ گارنٽيز نه ڏيندي.</p>
<p>قرضن جي رعايت Relaxation of loans</p>	<p>21. حڪومت وقت بوقت کارپوريشن جي سفارش تي دفعو 20 تحت قرضن، چندن ۽ گارنٽيز جي ڪل حد ۾ رعايت ڏني سگهي ٿي.</p>
<p>شرط مڙهڻ جو اختيار Power to impose conditions</p>	<p>22. ڪنهن ڏيئي لپي ۾ داخل ٿيڻ وقت کارپوريشن اهڙا شرط مڙهي سگهي ٿي جيئن اها پنهنجي مفاد ۾ ضروري سمجهي ۽ قرض حاصل ڪرڻ لاءِ، لکت ۾ يا ٻي امداد ذريعي بهترين استعمال ۾ آڻي سگهي ٿي.</p>
<p>سموري رقم جي ادائگي طلب ڪرڻ جو اختيار</p>	<p>23. (1) جيستائين ڪجهه ڪنهن معاهدي يا ڪنهن قانون جي متضاد هجي، جيڪڏهن:</p>
<p>Power to demand payment of</p>	<p>(a) جيڪڏهن اهو ملي ته حاصل ڪيل قرض ادارو وٺندڙ طرفان ڪوڙي معلومات فراهم ڪري ورتو ويو آهي يا ڪنهن خاص مواد ۾ غلط رهنمائي ڪئي وئي آهي؛ يا</p> <p>(b) قرض يا ان جو حصو معلوم ٿئي ته جنهن مقصد لاءِ</p>

ورتو ويو آهي ان کان علاوه ڪنهن ٻئي مقصد لاءِ استعمال  
ڪيو ويو آهي: يا

(c) جوڳي ثابت ي آهي ته اڌار وٺندڙ قرض ادا ڪرڻ جي لائق  
نه آهي يا ڏيوالون ڪري سگهي ٿو. يا

(d) قرض لاءِ ضمانت طور ڳهه تي رکيل، گروي رکيل، قسم تي  
ذمو ڏنل يا ڪارپوريشن کي سونپيل ملڪيت اڌار وٺندڙ  
طرفان جوڳي شرط تي ناهي رکي وئي يا بيان ڪيل سيڪڙو  
کان ملڪيت جو ملهه ڪيرايو ويو آهي ۽ اڌار وٺندڙ  
ڪارپوريشن کي مطمئن ڪرڻ لاءِ اضافي ضمانت ڏيڻ جي  
لائق نه آهي: يا

(f) ڪارپوريشن جي اجازت کان سواءِ، مشينري يا ٻيو سامان  
اڌار وٺندڙ جي انڊسٽريل اسٽيبلشمينٽ کان بنا مٿا سٿا  
ڪرڻ جي ڪڍيو وڃي ٿو: يا

(g) ڪارپوريشن جي اجازت کان سواءِ اڌار وٺندڙ طرفان قرض  
لاءِ ضمانت طور ڏنل عمارت، زمين يا ٻي ڪا ضبط ڪيل  
ملڪيت: يا

(h) ڪنهن ٻئي سبب لاءِ، ڪارپوريشن جي مفاد جي تحفظ  
لاءِ بورڊ جي خيال ۾ ايئن ڪرڻ ضروري هجي ته، ان سلسلي  
۾ عام طور تي يا خاص طور تي بورڊ طرفان بااختيار بڻايل  
ڪو عملدار نوٽيس ذريعي اڌار وٺندڙ کان قرض جي سلسلي  
۾ سموري رقم جي ادائگي طلب ڪري سگهي ٿو ۽ ان  
سلسلي ۾ واجب الادا وياج، يا ڪا گهٽ رقم، جيئن معاملو  
هجي، يا اڌار وٺندڙ کان عمارت، مشينري ۽ سامان يا قرض  
جي مقصد لاءِ ڏنل ٻئي سامان تان هٿ ڪڍڻ جو چئڻي سگهي  
ٿو يا اهڙي هدايت تي عمل ڪرڻ جو چئڻي سگهي ٿو جيئن

بورڊ پنهنجي مفاد جي تحفظ لاءِ ضروري سمجهي.

(2) اهڙي نوٽيس ۾ بيان ڪيل وقت جنهن دوران اڌار وٺندڙ کان ادائگي طلب ڪئي وئي آهي يا فيڪٽري عمارت، مشينري ۽ اوزارن يا سامان تان هٿ ڪڍڻ جو چيو ويو آهي يا ڏنل هدايتن تي عمل ڪرڻ جو چيو ويو آهي ۽ ان ۾ اها به وارننگ هوندي ته جيڪڏهن اڌار وٺندڙ طلب ڪيل رقم جي ادائگي ۾ ناڪام ٿئي ٿو يا فيڪٽري عمارت، مشينري ۽ اوزارن يا سامان تان هٿ ڪڍڻ ۾ ناڪام ٿئي ٿو يا ڏنل هدايتن تي عمل ۾ ناڪام ٿئي ٿو. جيئن معاملو هجي، بيان ڪيل وقت دوران، بورڊ اڌار وٺندڙ جي ڊفالٽر طور تصديق ڪندي ۽ رقم اڌار وٺندڙ طرفان لينڊ روپيو جي رهتن طور واجب الادا هئڻ جي تصديق ڪري سگهي ٿو.

اوڳاڙي لائق رقم جي

تصديق

Certification of  
sum recoverable

24.(1) جيڪڏهن اڌار وٺندڙ دفعو 23 تحت جاري ڪيل نوٽيس ۾ ڄاڻايل وقت دوران طلب ڪيل رقم ادا ڪرڻ ۾ ناڪام ٿئي ٿو يا هدايتن تي عمل ڪرڻ ۾ ناڪام ٿئي ٿو، ته بورڊ يا ان سلسلي ۾ بااختيار بڻايل ڪارپوريشن جو ڪو پيو عملدار جيڪو ڊپٽي مئنيجر جي عهدي کان گهٽ نه هجي، سرٽيفڪيٽ جاري ڪري سگهي ٿو بيان ڪيل طريقي موجب مجموعي رقم جي تصديق ڪندي، بشمول اڌار وٺندڙ طرفان ڪارپوريشن کي واجب الادا وياج جي ۽ سرٽيفڪيٽ جي تاريخ تائين ۽ اهڙي مهل تي جنهن تحت وياج ان سلسلي ۾ واجب الادا هيو.

(2) ذيلي دفعو (3) جي گنجائشن موجب، ذيلي دفعو (1) تحت سرٽيفڪيٽ واضح گواهي هوندو ته سرٽيفڪيٽ ۾ تصديق ڪيل رقمون ڪارپوريشن طرفان اڌار وٺندڙ ڏانهن واجب

الادا هيون.

(3) اڌار وٺندڙ ذيلي دفعه (1) تحت جاري ڪيل سرٽيفڪيٽ جي پندرهن ڏينهن اندر ان سرٽيفڪيٽ خلاف حڪومت کي اپيل ڪري سگهي ٿو ۽ ان تي حڪومت سرٽيفڪيٽ رد ڪري يا ٻيهر ترتيب ڏئي سگهي ٿي.

(4) جيستائين ڪجهه ڪنهن معاهدي يا ڪنهن قانون جي متضاد نه هجي:

(a) ڪارپوريشن وٽ آپشن هوندو ته اها اڌار وٺندڙ کان واجب ادا رقم وصول ڪري پوءِ اها ان کان هجي يا يا ان جي ضمانت کان ۽ ذيلي دفعه (1) تحت جاري ڪيل سرٽيفڪيٽ تي پڻ ضمانت خلاف عمل ۾ آندو ويندو. ڇڻ اهو پاڻ اڌار وٺندڙ هجي.

(b) اڌار وٺندڙ طرفان قرض جي ضمانت طور ڳهه رکيل، ضبط ڪيل، قسم تي ڏنل يا سونپيل ملڪيت جي ڪا منتقلي، جيستائين قرض يا ان جو وياج يا ان جو ڪو حصو ڪارپوريشن کي ادا نه ڪيو ويو آهي، اهو ڪارپوريشن ڏانهن جوابده هوندو ۽ اهڙيون ملڪيتون اٽيچمينٽ ۽ وڪري لائق هونديو ڇڻ اهڙي ڪا منتقلي عمل ۾ ئي نه آئي هجي.

(c) جتي قرض عمارت يا مشينري يا اوزارن تي اڳواٽ پاڙي خريد بنيادن تي ورتو ويو آهي ۽ اڌار وٺندڙ معاهدي جي شرطن ۽ ضابطن جي پيڪڙي ڪئي آهي يا هن آرڊيننس جي ڪنهن گنجائش جي پيڪڙي ڪئي آهي يا ذيلي دفعه (1) تحت جاري ڪيل نوٽيس تي عمل ۾ ناڪام ٿيو آهي ته، ڪارپوريشن کي عمارت يا مشينري يا اوزارن، جئن معاملو

هجي، جو قبضو وٺڻ جو حق حاصل هوندو.

(d) اڌار وٺندڙ يا ٻئي ڪنهن شخص جون ڪارپوريشن ڏانهن واجب الادا سموريون رقمون لينڊ روينيو جي رهتن طور واجب الادا هونديون.

پرڏيهي ڪرنسي ۾  
قرض  
Loans in foreign  
currency

25. (1) ڪارپوريشن حڪومت ۽ مرڪزي حڪومت جي اڳواٽ منظوري سان ۽ اهڙين شرطن ۽ ضابطن موجب جيئن حڪومت طرفان منظوري ڏني وئي هجي، عالمي بئنڪ کان ٻيهر تعمير ۽ ترقي لاءِ پرڏيهي ڪرنسي ۾ اڌار وٺي سگهي ٿي يا يا ٻي صورت ۾ ڪاٽيج، سماڻ ۽ ٻين انڊسٽريز جي ترقي لاءِ، قرض جي صورت ۾، جيڪو دفعو 17 جي مقصد لاءِ ورتو ويو هجي، ڪارپوريشن ڄاڻايل بئنڪ يا ٻئي اڌار ڏيندڙ کي ڪارپوريشن طرفان پرڏيهي ڪرنسي ۾ ڏنل قرض لاءِ ورتل سموري ضمانت يا ان جو حصو ڳهه ۾ ڏئي، ضبط ڪري، قسم تي ڏئي يا سونپي سگهي ٿي.

(2) پرڏيهي ڪرنسي ۾ حاصل ڪيل سمورا قرض ٻيهر ادائگي لائق هوندا، پوءِ اهي:

(a) ان ڪرنسي ۾ جنهن ۾ راهي ورتا ويا آهن؛ يا

(b) ٻي ڪنهن ڪرنسي ۾ جنهن تي قرض ڏيندڙ ايجنسي،

حڪومت ۽ مرڪزي حڪومت راضي ٿيون هجن؛ يا

(c) پاڪستاني ڪرنسي ۾ ٻيهر ادائگي واري تاريخ تي ايڪسچينج واري ملهه تي.

ڪارپوريشن جا ٻيا  
ڪم  
Other functions  
of the

26. ڪارپوريشن پٺ ڏميدار هوندي:

(i) هٿ جي هنر، ڪاٽيج، سماڻ ۽ ٻين انڊسٽريز جي ترقي لاءِ

اسڪيمون تيار ڪرڻ ۽ حڪومت کي جمع ڪرائڻ؛

(ii) مخصوص مقصدن لاءِ منظور ڪيل اسڪيمون کي موثر

(iii) سنڌ جي نجي سيڪٽري ۾ صنعتون لڳائڻ لاءِ سهڪار

ڪرڻ:

(iv) سنڌ جي پبلڪ سيڪٽر ۾ صنعتون لڳائڻ لاءِ سهڪار

ڪرڻ، قائم ڪرڻ ۽ انتظام ڪرڻ، جيئن وقت بوقت

حڪومت طرفان هدايت ڪئي وئي هجي ۽ اهڙين صنعتن

تي دفعه 2 جي شق (0) ۾ بيان ڪيل مٿئين سطح لاڳو نه

ٿيندي:

(v) پبلڪ سيڪٽر ۾ سماج ۽ ڪاٽيج انڊسٽريز جا ماڊل

پروجيڪٽس قائم ڪرڻ ۽ انهن کي نجي سيڪٽر ۾ موزون

ڌرين جي سيڙپاري نه ڪرڻ لاءِ جديد سائنسي لائيز تحت

هلائڻ:

(vi) حڪومت طرفان ڪارپوريشن کي منتقل ڪيل

اسڪيم، پروجيڪٽس ۽ تربيتي ادارن کي تحويل ۾ وٺڻ ۽

هلائڻ:

(vii) هن آرڊيننس جي مقصدن لاءِ ڪوآپريٽو سوسائٽيز جو

انتظام ڪرڻ:

(viii) سماج انڊسٽريز کي لارج انڊسٽريز سان ملائڻ لاءِ جوڳا

قدم کڻڻ:

(ix) ڪاٽيج ۽ سماج انڊسٽريز جي ڳڻپ ۽ سرويز ڪرائڻ:

(x) ڪاٽيج ۽ سماج انڊسٽريز جي پراڊڪٽس کي هٿي

وٺرائڻ ۽ مارڪيٽنگ لاءِ ٽريڊ ايسوسيئيشنز جو انتظام

ڪرڻ ۽ جوڳا اپاءَ وٺڻ:

(xi) ڪاٽيج ۽ سماج انڊسٽريز جي پراڊڪٽس جي وڪري ۽

نماءَ لاءِ ميلن ۽ پوبلينس جو انتظام ڪرڻ:

- (Xii) مخصوص صنعتن يا صنعتن جي گروپ لاءِ سروس سينٽرزا عام سهولت مرڪز قائم ڪرڻ؛
- (Xiii) پڻتي پيل علائقن ۾ ڪاٽيج ۽ سماں انڊسٽريز قائم ڪرڻ؛
- (Xiv) سماں انڊسٽريز اسٽيٽس قائم ڪرڻ؛
- (Xv) هٿ جي هنر کي هٿي وٺرائڻ ۽ ترقي ڏيارڻ لاءِ آرٽيسن ڪالونين ڊزائن سينٽرن ورڪشاپس، ادارا قائم ڪرڻ؛
- (Xvi) ڪچي ريشم کي هٿي وٺرائڻ ۽ ترقي ڏيارڻ لاءِ جوڳا قدم کڻڻ؛
- (Xvii) ڪاٽيج، سماں ۽ ٻين انڊسٽريز کي هٿي وٺرائڻ ۽ ترقي ڏيارڻ لاءِ ادارا قائم ڪرڻ؛
- (Xviii) ڪاٽيج، هٿ جي هنرن ۽ سماں انڊسٽريز يڪ ڪچو سامان، مشينري ۽ اسپيئر پارٽس مهيا ڪرڻ ۽ ورهائڻ؛
- (Xix) ڪچي سامان جي فراهمي ۽ ڪاٽيج ۽ سماں انڊسٽريز طرفان مڪمل ڪيل شين جي خريد ۽ فروخت لاءِ ڊپاٽس جو انتظام ڪرڻ ۽ هلائڻ ڪارپوريشن طرفان هلندڙ پروجيڪٽس کي سنڀالڻ؛
- (XX) بهتر پيداوار جي مقصد لاءِ ساڳين قسمن سميت نوان نمونا متعارف ڪرائڻ؛
- (XXi) آرٽيسنس ۽ سماں انڊسٽريز جي تربيت لاءِ اسڪيمون جوڙڻ ۽ انهن تي عمل ڪرڻ؛
- (XXii) ڪاٽيج، سماں ۽ ٻين انڊسٽريز جي ڪچي سامان جي دعوائن تي ڪم ڪرڻ؛
- (XXiii) حڪومت جي هدايتن يا ان سلسلي ۾ حڪومت



طرفان منتقل ڪيل اختيارن جي استعمال موجب ڪاٽيج،  
سماڻ ۽ ٻين انڊسٽريل يونٽس کي منظوري ڏيڻ، متوازن بٽائڻ،  
جديد بٽائڻ وغيره..

(XXIV) سماڻ ۽ ڪاٽيج انڊسٽريز جي پراڊڪٽس کي درجو  
ڏيارڻ يا معيار بهتر بٽائڻ لاءِ انتظام ڪرڻ؛

(XXV) اهڙا ٻيا ڪم ڪرڻ، اپاءَ وٺڻ يا قدم کڻڻ جيئن  
حڪومت طرفان هدايت ڪئي وئي هجي.

27. ڪارپوريشن بينڪرس بڪس ايويڊنس ايڪٽ،  
1891 جي مقصدن لاءِ بئنڪ سمجهي ويندي.

ڪارپوريشن 1891  
جي ايڪٽ XVIII  
جي مقصد لاءِ بئنڪ  
سمجهي ويندي

Corporation  
deemed to be a  
bank for purpose  
of Act XVIII of  
1891

#### باب IV\_

#### ماليات

#### Chapter IV

#### Finance

28.(1) ڪارپوريشن ۾ هڪ فنڊ هوندو جنهن کي  
“ڪارپوريشن فنڊ” سڏيو ويندو. جيڪو ڪارپوريشن طرفان  
آرڊيننس تحت پنهنجي ڪمن جي پورائي بشمول پگهارن ۽  
ڪارپوريشن جي ڊائريڪٽرس ۽ ٻين ملازمن جي ٻين  
معاوضن لاءِ استعمال ڪيو ويندو.

ڪارپوريشن فنڊ  
Corporation  
Fund

(2) ڪارپوريشن فنڊ مشتمل هوندو:

(a) حڪومت طرفان ڪيل گرانٽس؛

(b) حڪومت طرفان ڪارپوريشن جي نيڪال وقت

اسڪيمن جي فزيبلٽي اسٽيڊيز جي تياري لاءِ رکيل گردش

فندبس؛

(c) حڪومت کان حاصل ڪيل قرض؛

(d) لوڪل باڊيز طرفان ڪيل گرانٽس؛

(e) ڪچي سامان ۽ مڪمل ڪيل شين جا سيلس

پروسيڊس؛

(f) ڪارپوريشن طرفان شيڊولڊ بئنڪن کان حاصل ڪيل

قرض؛

(g) دفعو 17 جي گنجائشن تحت حاصل ڪيل پرڏيهي قرض؛

(h) سماں انڊسٽريز اسٽيٽ ڪي ڏنل پلاٽ ۽ ٻين سهولتن لاءِ

چارجز؛

(i) ڪارپوريشن طرفان حاصل ڪيل ٻيون سموريون رقمون.

ڪارپوريشن لوڪل

اٿارٽي سمجھي ويندي

Corporation to

be deemed to be

a local authority

29. ڪارپوريشن لوڪل اٿارٽيز لونس ايڪٽ، 1914

(1914 جي ايڪٽ IX) تحت لوڪل اٿارٽي سمجھي

ويندي، ڄاڻايل ايڪٽ تحت رقم اڏاري وٺڻ جي مقصد لاءِ يا

ٻين ڪن مقصدن لاءِ ۽ هن آرڊيننس تحت اسڪيمون ٺاهڻ

۽ مڪمل ڪرڻ لاءِ اهڙي اٿارٽي قانوني طور جاري رکڻ لاءِ

بااختيار هوندي.

ڪارپوريشن فنڊ جي

حوالگي ۽ سيٽپڪاري

Custody and

investment of

Corporation

fund

30. (1) سموري رقم ڪارپوريشن جي نالي تي اهڙيءَ ريت

رڪي ويندي، جيئن بيان ڪيو ويو هجي.

(2) هن دفعو جي مٿي ذڪر ڪيل گنجائشن مان اهو نه ڄاتو

ويندو ته ڪارپوريشن ڪي اهڙي ذراوت جي سيٽپڪاريءَ کان

روڪجي ٿو، جيڪا ٿرست ايڪٽ، 1882 (1882 جو

ايڪٽ II) جي دفعو 20 مطابق ضمانتن ۾ جلدي خرچ ڪرڻ

لاءِ گهريل آهي يا انهن تي فڪس ڊپازٽ طور سرڪار طرفان

منظور ڪيل بئنڪ ۾ رکيو وڃي يا ڪنهن ٻئي طريقي سان

ڪنهن کي سرڪار منظور ڪيو هجي.

جي اڪائونٽس 31. ڪارپوريشن اڪائونٽس جا مڪمل ۽ مستند ڪتاب  
مئنيجمينٽس ٺاهيندي اهڙي طريقي جيئن بيان ڪيو ويو هجي.

Maintenance of  
Accounts

آڊيٽرس 32. (1) ڪارپوريشن جا اڪائونٽس آڊيٽرن طرفان آڊٽ  
Auditors ڪيا ويندا، جيڪي چارٽرڊ اڪائونٽنٽس آرڊيننس، 1961  
(1961 جي آرڊيننس X) جي مقصد لاءِ چارٽرڊ  
اڪائونٽنٽس هوندا ۽ حڪومت جي منظوري سان اهڙي  
معاوضي تي مقرر ڪيا ويندا، جيئن طئي ڪيو وڃي ۽ اهڙو  
معاوضو ڪارپوريشن طرفان ادا ڪيو ويندو.

(2) جيستائين ڪجهه ذيلي دفعو (1) تحت فراهم ڪيل آڊٽ  
جي متضاد نه هجي، حڪومت ڪارپوريشن جي اڪائونٽس  
جي آڊٽ لاءِ اسپيشل آڊيٽر مقرر ڪندي ۽ ڪارپوريشن  
طرفان ڪرايل آڊٽ جي تيست آڊٽ ڪرائيندي ۽ تيست  
آڊٽ ۾ بيقاعدگيون ظاهر ٿيڻ تي اسپيشل آڊيٽر اهڙي  
وڌيڪ آڊٽ ڪرائي سگهي ٿو جيئن اهو ضروري سمجهي.

حڪومت کي رپورٽ 33. (1) ڪارپوريشن حڪومت کي مالي سال ختم ٿيڻ جي  
جمع ڪرائي ويندي چار مهينن اندر بيان ڪيل طريقي موجب پنهنجي اثاثن ۽  
Report to be وسيلن ڪمرشل ڪمن ۽ مالي سال ختم ٿيڻ تائين ڪيل  
furnished to خرچن فائدي ۽ نقصان سميت سال دوران ڪارپوريشن جي  
Government ڪم بابت آڊٽ ٿيل اسٽيٽمينٽ جمع ڪرائيندي ۽ چاڻايل  
اسٽيٽمينٽ، اڪائونٽس ۽ رپورٽ جون ڪاپيون سرڪاري  
گزيٽ ۾ شايع ڪرائيندي.

(2) ڪارپوريشن حڪومت کي ان جي ايندڙ مالي سال لاءِ

اهڙي وقت تي ۽ اهڙي طريقي ۾ پروبوزل جمع ڪرائيندي،  
جيئن بيان ڪيو ويو هجي.

## باب - V

### متفرقات

### Chapter - V

### Miscellaneous

34. ڪمپنيز ۽ ڪارپوريشن جي ختم ڪرڻ سان لاڳاپيل  
قانون جي ڪانگريشن ڪارپوريشن تي لاڳو نه ٿيندي ۽

ختم ڪرڻ  
Winding up

ڪارپوريشن حڪومت جي حڪم ڪانسواءِ ختم نه ڪئي  
ويندي ۽ اهڙي طريقي جيئن اها هدايت ڪري.

قاعدا جوڙڻ جو اختيار

Power to make  
rules

35. (1) حڪومت سرڪاري گزيت ۾ نوٽيفڪيشن ذريعي  
هن آرڊيننس جا مقصد حاصل ڪرڻ لاءِ قاعدا جوڙي سگهي  
ٿي.

(2) خاص طور تي ۽ مٿي ڄاڻايل اختيارن جي عام حيثيت  
سان تضاد ڪانسواءِ، اهڙا قاعدا فراهم ڪن ٿا:

(a) ڪارپوريشن جا اڪائونٽس رکڻ جو طريقو  
(b) ڪارپوريشن جي عملدارن، صلاحڪارن ۽ ملازمن جي  
پرستي؛

(c) ڪارپوريشن جي عملدارن، صلاحڪارن ۽ ملازمن جي  
ملازمت جا شرطون ۽ ضابطا بشمول صلاحڪارن جي ڪمن  
جي؛

(d) ڪارپوريشن طرفان ورتل ادارن  
(e) تاريخ جنهن تائين ۽ طريقو جنهن تحت ڪارپوريشن جو

هر سال ۾ بجيٽ اسٽيٽمينٽ جمع ڪرايو ويندو؛  
(f) طريقو جنهن تحت ڪارپوريشن جي نالي تي رقم ڪي

ترتيب ڏنو ۽ ٻيهر ترتيب ڏنو ويندو.

(g) طريقو جنهن تحت ۽ اثارتيز جن کي رپورٽس، رپورٽس ۽

استيٽمينٽس جمع ڪرايا ويندا؛ ۽

(h) اهڙا ٻيا ڪي معاملا جيڪي ڪارپوريشن معاملن جي

انتظام سان لاڳاپيل هجن، جيئن حڪومت قاعدا جوڙڻ لاءِ

مناسب سمجهي.

ضابطا جوڙڻ جو

اختيار

Power to make

regulations

36. (1) بورڊ حڪومت جي اڳواٽ منظوري سان قاعدن ۾ نه

بيان ڪيل سمورن معاملن لاءِ ضابطا جوڙي سگهي ٿو جن

جو گنجائش لازمي آهي يا هن آرڊيننس جا مقصد حاصل

ڪرڻ لاءِ ۽ قاعدن لاءِ ضروري هجن.

(2) خاص طور تي ۽ مٿي ڄاڻايل اختيارن جي عام حيثيت

سان تضاد کانسواءِ، اهڙا ضابطا فراهم ڪن ٿا:

(a) بورڊ جون گڏجاڻيون؛

(b) ڪارپوريشن فنڊس جي سيڙپڪاري؛

(c) انڊسٽريل يونٽس ۽ ڪارپوريشن جي ٻي غير متحرڪ

ملڪيت جو وڪرو ۽ منتقلي؛

(d) دفعو 12 تحت جوڙيل ڪميٽيز جي جوڙج، اختيار ۽

شرطن ۽ ضابطا؛

(e) شمال انڊسٽريز اسٽيٽس سان لاڳاپيل بلڊنگ بائي لان

معاهدا ۽ ليز ڊيڊس؛

(f) شرط جن تحت ڪارپوريشن قرض ڏئي سگهي ٿي؛ ۽

(g) قرضن جي ضمانت ۽ قرضن جي گارنٽي لاءِ طريقو ۽

مقدار طئي ڪرڻ.

اولهه پاڪستان شمال

انڊسٽريز ڪارپوريشن

37. هن آرڊيننس جي لاڳو ٿيڻ کان وٺي؛

(a) سنڌ صوبي ۾ واقع اولهه پاڪستان شمال انڊسٽريز

جي اثائن جي منتقلي  
Transfer of  
assets of West  
Pakistan small  
industries  
corporation

ڪارپوريشن جا سمورا واپار پراجيڪٽس، جاري ڪم ۽ ملڪيتون ڪارپوريشن ڏانهن منتقل ٿي ويندا؛  
(b) سمورا قرض، اثاڻا ۽ حاصل ڪيل ذميداريون، نيڪا جن ۾ داخل ٿيو هجي، ۽ معاملا ۽ شيون جيڪي ڪرڻيون هجن، سان يا لاءِ، ۽ سمورا مقدا ۽ ٻيون ڪارروايون اولهه پاڪستان شمال انڊسٽريز ڪارپوريشن طرفان يا خلاف اهي اولهه پاڪستان شمال انڊسٽريز ڪارپوريشن (تحليل) آرڊيننس، 1972 (1972 جي آرڊيننس XXIV) تحت سنڌ صوبي ڏانهن منتقل ٿي وينديون، سمجهيا ويندا قرض، اثاڻا ۽ حاصل ڪيل ذميداريون، داخل ٿيل نيڪا، جيئن معاملو هجي، معاملا ۽ شيون جيڪي ڪرڻيون هيون، سان يا لاءِ، ۽ مقدا ۽ ٻيون ڪارروايون حڪومت يا ڪارپوريشن طرفان يا خلاف، جيئن معاملو هجي؛

(c) اولهه پاڪستان شمال انڊسٽريز ڪارپوريشن جا صوبي سنڌ ڏانهن منتقل ٿيل سمورا عملدار ۽ ملازمن ان جي تحليل جي نتيجي ۾ ڪارپوريشن جي ملازمت لاءِ منتقل ٿي ويندا اهڙين شرطن ۽ ضابطن تحت جيئن اولهه پاڪستان شمال انڊسٽريز ڪارپوريشن (تحليل) آرڊيننس، 1972 (1972 جي آرڊيننس XXIV) تحت طئي ڪيا وڃن.

اضافي اختيار  
Supplemental  
power

38. هن آرڊيننس جي گنجائشن کي اثرائتو بڻائڻ جي مقصد لاءِ، سنڌ جو گورنر اهڙي طريقي جيئن اهو ضروري سمجهي فراهم ڪري سگهي ٿو:

(a) تحليل يا اولهه پاڪستان شمال انڊسٽريز ڪارپوريشن جي اثائن ۽ وسيلن جي منتقلي ۾ پيش ايندڙ رنڊڪون هٽائڻ؛

(b) ڪارپوريشن جي تحليل سان لاڳاپيل ٻيا اضافي يا  
اتفاقي معاملا.

نوٽ: آرڊيننس جو مذڪوره ترجمو عام ماڻهن جي واقفيت  
لاءِ آهي جيڪو ڪورٽ ۾ استعمال نٿو ڪري سگهجي.